

மார்ச் - 22

TNPSC துளிகள்

- ❖ ஜார்க்கண்ட் மாநில ஆளுநர் C.P. இராதாகிருஷ்ணன் அவர்களுக்கு, தெலுங்கானா மாநிலத்தின் ஆளுநர் பதவியானது கூடுதல் பொறுப்பு ஆக வழங்கப்பட்டுள்ளது.
 - தமிழிசை செளந்தராஜன் தனது ஆளுநர் பதவியை இராஜினாமா செய்ததை அடுத்து இந்தப் பொறுப்பு மாற்றம் மேற்கொள்ளப்பட்டுள்ளது.
- ❖ இந்தியாவில் 2024 ஆம் ஆண்டு கிரிக்கெட் மகளிர் பிரீமியர் லீக் (WPL) இறுதிப் போட்டியில் ராயல் சேலஞ்சர்ஸ் பெங்களூர் (RCB) அணியானது டெல்லி கேப்பிடல்ஸ் அணியினை வீழ்த்தியது.
- ❖ இந்தியா மற்றும் அமெரிக்கா ஆகிய நாடுகளின் முப்படைகளுக்கு இடையேயான டைகர் ட்ரையம்ப் எனப்படும் இருதரப்பு மனிதாபிமான உதவி மற்றும் பேரிடர் நிவாரண (HADR) நீர் மற்றும் நிலம் சார் பயிற்சியின் தொடக்க விழாவானது, INS ஜலஷ்வா கப்பலில் நடைபெற்றது.

தமிழ்நாடு செய்திகள்

மக்களவைத் தேர்தல் மற்றும் குற்றவியல் வழக்குகள்

After 2019 Lok Sabha elections	
26% increase in MPs with criminal background since 2014	13 from the Janata Dal (United)
44% increase in MPs with declared criminal cases since 2009	10 from DMK
Nearly half of elected members in LS have criminal charges	9 from Trinamool Congress
116 are from the BJP	Nearly 29% of the cases against the current Lok Sabha members are related to rape, murder, attempt-to-murder or crime against women – which is double the number for this category as compared to 2009
29 from the Congress	

- ❖ மக்களவைத் தேர்தலுக்கான வேட்டிமனு தாக்கல் தமிழகத்தில் 2024 ஆம் ஆண்டு மார்ச் 20 ஆம் தேதி முதல் தொடங்கியது.
- ❖ அரசியல் கட்சிகள் ஆனது, குற்றவியல் வழக்குகள் உள்ள வேட்பாளர்கள் குறித்த தகவல்களைப் பரிந்துரைக்கப்பட்ட வடிவத்தில் வழங்குமாறு தலைமை தேர்தல் அதிகாரி சத்யபிரதா சாஹூ வலியுறுத்தியுள்ளார்.
- ❖ உச்ச நீதிமன்றத்தின் உத்தரவுகளின்படி, குற்றவியல் வழக்குகள் உள்ள முன்னதாக நிலுவையில் உள்ள வழக்குகளோ அல்லது முன்னதாக தண்டனை பெற்ற

வழக்குகளோ) வேட்பாளர்களைப் பரிந்துரைக்கும் அரசியல் கட்சிகள் செய்தித் தாள்கள் மற்றும் தொலைக்காட்சி ஊடகங்களில் இது குறித்த அறிவிப்பை வெளியிட வேண்டும்.

- ❖ வேட்புமனுவைத் திரும்பப் பெறுவதற்கான கடைசித் தேதிக்கு அடுத்த நாளிலிருந்து மூன்று வெவ்வேறு தேதிகளிலும், வாக்கெடுப்பு முடிவதற்கு சுமார் 48 மணி நேரத்திற்கு முன்பாகவும் அறிவிப்புகள் வெளியிடப்பட வேண்டும்.
- ❖ குற்றவியல் வழக்குகள் உள்ள வேட்பாளர்களைப் பரிந்துரைக்கும் அங்கீகரிக்கப்பட்ட கட்சிகள் மற்றும் பதிவு செய்யப்பட்ட அங்கீகரிக்கப்படாத கட்சிகள் பொது வெளிப்பாட்டுக்காக அவர்களின் இணைய தளங்களிலும் தொலைக்காட்சி ஊடகங்கள் மற்றும் செய்தித்தாள்களிலும் இந்த அறிவிப்பை வெளியிட வேண்டும்.

தனியார் நிறுவனத்தினால் உருவாக்கப்பட்ட இந்தியாவின் இரண்டாவது ஏவுகலம்



- ❖ தமிழ்நாடு மாநிலத்தில், விண்வெளி நுட்பம் சார் புத்தொழில் நிறுவனங்களில் ஒன்று தனது முதல் ஏவுகலத்தினை விண்ணில் செலுத்தி வரலாறு படைக்கவுள்ளது.
- ❖ சென்னையில் அமைந்துள்ள விண்வெளி நுட்பம் சார் புத்தொழில் நிறுவனமான அக்னிகுல் காஸ்மோஸ் பிரைவேட் லிமிடெட் அக்னிபான் சார் நிலை சுற்றுப்பாதை தொழில்நுட்ப சோதனை (SOriTeD) தனது முதல் ஏவுகலத்தினை விண்ணில் ஏவ உள்ளது.
- ❖ அக்னிபான், தனியார் ஏவுதளத்தில் இருந்து விண்ணில் ஏவப்படவுள்ள இந்தியாவின் முதல் ஏவுதல் ஆகும்.
- ❖ இது இந்தியாவின் முதல் பகுதியளவு கிரையோஜனிக் எந்திரம் மூலம் இயங்கும் ஏவுகல ஏவுதல் செயல்பாடு ஆகும்.
- ❖ மேலும், உள்நாட்டிலேயே வடிவமைக்கப்பட்டு உருவாக்கப்பட்ட உலகின் முதல் முப்பரிமாண முறையில் முழுமையாக அச்சிடப்பட்ட என்ஜின் இதுவாகும்.

தேசியச் செய்திகள்

நமோ திதி ஆளில்லா விமானத் திட்டம்

- ❖ இந்த முன்னெடுப்பின் கீழ், கிராமப்புறப் பெண்களுக்கு வேளாண் பயன்பாட்டிற்காக ஆளில்லா விமானங்களை இயக்குவதற்குப் பயிற்சி அளிக்கப்படுகிறது.

- ❖ பெண்கள் மத்தியில், குறிப்பாக கிராமப்புறங்களில் பொருளாதார ரீதியான அதிகாரமளிப்பு மற்றும் நிதிச் சுயாட்சியை மேம்படுத்துவதை இந்த முன்னெடுப்பு நோக்கமாகக் கொண்டுள்ளது.
- ❖ பயிர்க் கண்காணிப்பு, உரங்கள் தெளித்தல் மற்றும் விதைகளை விதைத்தல் போன்ற பணிகளில் உதவுவதற்காக வேண்டி 15,000 பெண்கள் தலைமையிலான சுய உதவிக் குழுக்களுக்கு (SHGs) வேளாண் பயன்பாட்டிற்கான ஆளில்லா விமானங்களை வழங்குவதை நோக்கமாகக் கொண்டுள்ளது.
- ❖ இது பல பெண்களுக்கு கூடுதல் வருமான வாய்ப்புகளையும் வழங்கும்.



Cabinet Decision

DRONES FOR WOMEN SELF HELP GROUPS

-  Cabinet approves Central Sector Scheme for providing **Drones to Women Self Help Groups (SHGs)**
-  Outlay of **Rs. 1261 Crore** for 2024-25 to 2025-26
-  Scheme to provide drones to **15,000 selected Women SHGs**

'உங்கள் வேட்பாளரை அறிந்து கொள்ளுங்கள்' செயலி



KNOW YOUR CANDIDATE

Citizens Can View on Mobile App:

- * Contesting candidates
- * Candidates who have criminal antecedents
- * Candidate's affidavit disclosing educational qualifications, assets and liabilities



KYC
KNOW YOUR CANDIDATE

Browse candidates and view their details including affidavits provided by the candidate to Returning Officer during nomination.

उम्मीदवारों के बारे में जानें और उम्मीदवारों के दायित्वों और संपत्तियों के बारे में जानें।

Proceed/ आगे बढ़ें

भारत निर्वाचन आयोग
Election Commission of India

DISCLAIMER
The information published through this app has been entered by the respective Returning Officer, and is subject to change. For any error or clarification, please contact the Returning Officer.


- ❖ உங்கள் வேட்பாளரை அறிந்து கொள்ளுங்கள் (KYC) என்ற புதிய கைபேசி செயலியை

அறிமுகப் படுத்தியுள்ளதாக இந்தியத் தேர்தல் ஆணையம் அறிவித்துள்ளது.

- ❖ இந்தச் செயலியானது தங்கள் தொகுதியில் தேர்தலில் நிற்கும் வேட்பாளர் மீது குற்றவியல் வழக்குப் பதிவு உள்ளதா என்பதைச் சரி பார்க்க வாக்காளர்களுக்கு இது வாய்ப்பளிக்கிறது.
- ❖ ஆண்ட்ராய்டு மற்றும் iOS இயங்குதளங்களில் பதிவிறக்கம் செய்யும் வகையில் இந்த செயலி கிடைக்கப்பெறுகிறது.
- ❖ மக்களவையில் தங்களைப் பிரதிநிதித்துவப்படுத்த முயற்சிக்கும் வேட்பாளர், குற்றப் பின்னணி உள்ளவரா என்பதை வாக்காளர்கள் கண்டறிய இது உதவும்.

சர்வதேசச் செய்திகள்

ரஷ்ய அதிபர் தேர்தல்



- ❖ ரஷ்ய அதிபர் தேர்தலில் மகத்தான ஒரு வெற்றி பெற்றதையடுத்து விளாடிமிர் புதின் மேலும் ஆறு ஆண்டுகளுக்கு அதிபர் பதவி வகிக்க உள்ளார்.
- ❖ அவர் தனது அடுத்த ஆறு வருட பதவிக் காலத்தை நிறைவு செய்தால், பேரரசி கேத்தரினின் ஆட்சிக்குப் பிறகு மிக நீண்ட காலம் ரஷ்யத் தலைவராக பதவி வகித்தவர் என்ற பெருமையைப் புதின் பெறுவார்.
- ❖ முன்னாள் பேரரசி 1762 மற்றும் 1796 ஆகிய ஆண்டுகளுக்கு இடையில் 34 ஆண்டுகள் நான்கு மாதங்கள் வரை ரஷ்யாவை ஆட்சி செய்தார்.
- ❖ சோவியத் ஒன்றியத்தின் கம்யூனிஸ்ட் கட்சியின் முன்னாள் பொதுச் செயலாளர் ஜோசப் ஸ்டாலின், 1923 முதல் 1954 ஆம் ஆண்டு வரை சுமார் 29 ஆண்டுகள் நாட்டின் அதிபராக பதவி வகித்தார்.

- ❖ புதின அவர்களின் பதவிக் காலத்தை கணக்கில் கொண்டால், ஸ்டாலின் அவர்களின் ஆட்சியை மிஞ்சி கடந்த 200 ஆண்டுகளில் மிக நீண்ட காலம் பதவி வகித்த ரஷ்யத் தலைவர் என்ற பெருமையை அவர் பெறுவார்.
- ❖ 1999 ஆம் ஆண்டு முதன்முதலில் ஆட்சிக்கு வந்த 71 வயதான புதின ஏற்கனவே 25 ஆண்டுகளாக இந்தப் பதவியினை வகித்து வருகிறார்.

அறிக்கைகள் மற்றும் குறியீடுகள்

மனித வள மேம்பாட்டுக் குறியீடு 2023-24




- ❖ 2023/24 ஆம் ஆண்டிற்கான மனித வள மேம்பாட்டுக் குறியீட்டு அறிக்கையானது, "இடையூறுகளைத் தகர்த்தல்: பிரிவினை மிகுந்த உலகில் பெரும் ஒத்துழைப்பினை மீளருவாக்குதல்" என்ற தலைப்பில் சமீபத்தில் வெளியிடப்பட்டது.
- ❖ 2022 ஆம் ஆண்டில் மனித வள மேம்பாட்டுக் குறியீட்டில் இந்தியாவின் மதிப்பு 0.644 ஆக அதிகரித்து, 193 நாடுகள் மற்றும் பிராந்தியங்களில் 134 வது இடத்தைப் பிடித்துள்ளது.
- ❖ பணக்கார நாடுகள் அதிக அளவிலான மனித வள மேம்பாட்டு நிலையை அடைந்து உள்ள நிலையில், ஏழ்மை நிலையில் உள்ள பாதி நாடுகள் பெரும் முன்னேற்றத்தின் நெருக்கடிக்கு முந்தைய நிலைக்கு கீழே உள்ளன.
- ❖ 2022 ஆம் ஆண்டின் மனித மேம்பாட்டுக் குறியீட்டில் இந்தியா ஆயுட்காலம், கல்வி மற்றும் தனிநபர் மொத்தத் தேசிய வருமானம் என அனைத்துக் குறிகாட்டிகளிலும் முன்னேற்றங்களைக் கண்டது.
- ❖ ஆயுட்காலம் (வாழ்நாள் எதிர்பார்ப்பு) ஆனது சுமார் 67.2லிருந்து 67.7 ஆக உயர்ந்தது என்ற நிலையில் எதிர்பார்க்கப் பட்ட பள்ளிக் கல்வி ஆண்டுகள் சுமார் 12.6 என்ற எண்ணிக்கையினை எட்டியது.
- ❖ சராசரி பள்ளிக் கல்வி ஆண்டுகள் சுமார் 6.57 ஆகவும், தனிநபர் மொத்த தேசிய வருமானத்தின் தனிநபர் தொகை சுமார் 6,542 டாலரிலிருந்து 6,951 டாலராகவும் அதிகரித்துள்ளது.
- ❖ பாலினச் சமத்துவமின்மையை குறைப்பதில் இந்தியா முன்னேற்றம் கண்டுள்ளது.
- ❖ இந்தியாவின் உலகச் சமத்துவமின்மைக் குறியீட்டு மதிப்பு (0.437) என்ற உலகளாவிய மதிப்பை விடவும், தெற்காசியச் சராசரியை விடவும் சிறப்பாக உள்ளது.
- ❖ இந்தியா பாலினச் சமத்துவமின்மையைக் குறைப்பதில் முன்னேற்றத்தைக் கண்டு

உள்ள நிலையில் 2022 ஆம் ஆண்டு உலகச் சமத்துவமின்மைக் குறியீட்டில் மதிப்பிடப்பட்ட 166 நாடுகளில் 108வது இடத்தில் உள்ளது.

உலக மகிழ்ச்சி அறிக்கை 2024

- ❖ பின்லாந்து நாடானது தொடர்ந்து ஏழாவது ஆண்டாக உலகின் மகிழ்ச்சியான நாடாக மீண்டும் தனது முதல் இடத்தைப் பெற்றுள்ளது.
- ❖ டென்மார்க், ஐஸ்லாந்து மற்றும் சுவீடன் ஆகியவை பின்லாந்திற்கு அடுத்தபடியாக உள்ள நிலையில் நார்டிக் நாடுகள் தொடர்ந்து முதலிடத்தைப் பிடித்துள்ளன.
- ❖ இதற்கிடையில், மதிப்பிடப்பட்ட 143 நாடுகளுள், பட்டியலில் கடைசி இடத்தில் உள்ள ஆப்கானிஸ்தான் தனது நிலையைத் தக்க வைத்துக் கொண்டுள்ளது.
- ❖ இந்தியாவும் முந்தைய ஆண்டைப் போலவே 126வது இடத்தைப் பெற்றுள்ளது.
- ❖ சீனா 60, நேபாளம் 93, பாகிஸ்தான் (108), மியான்மர் (118), இலங்கை (128), மற்றும் வங்காள தேசம் (129) போன்ற அண்டை நாடுகள் இந்தியாவை விட முன்னணியில் உள்ளன.



முக்கிய தினங்கள்


உலக நுகர்வோர் உரிமைகள் தினம் - மார்ச் 15

- ❖ பாகுபாடு, நியாயமற்ற நடைமுறைகள் மற்றும் சுரண்டலில் இருந்து பாதுகாக்கக் கூடிய நுகர்வோரின் உரிமைகள் பற்றிய விழிப்புணர்வை ஏற்படுத்தச் செய்வதை இது முக்கிய நோக்கமாகக் கொண்டுள்ளது.
- ❖ 1962 ஆம் ஆண்டு மார்ச் 15 ஆம் தேதியன்று, அமெரிக்கக் காங்கிரஸில் உரையாற்றிய அதிபர் ஜான் F. கென்னடி நுகர்வோர் உரிமைகள் குறித்து உரையாற்றினார்.
- ❖ உலகத் தலைவர் ஒருவர் நுகர்வோர் உரிமைகளைப் பற்றிப் பேசிய முதல் நிகழ்வாக இந்தச் சம்பவம் அமைந்தது.

- ❖ 1983 ஆம் ஆண்டில், முதல் உலக நுகர்வோர் உரிமைகள் தினம் அனுசரிக்கப்பட்டது.
- ❖ அன்றிலிருந்து ஐக்கிய நாடுகள் சபை இந்தச் சிறப்புத் தினத்தை அங்கீகரித்துள்ளது.
- ❖ 2024 ஆம் ஆண்டிற்கான இந்தத் தினத்தின் 'நுகர்வோர்களுக்கான நியாயமான மற்றும் பொறுப்பான செயற்கை நுண்ணறிவு' ஆகும்.



உலக தூக்க தினம் - மார்ச் 15



- ❖ இது மருத்துவம், கல்வி, சமூகப் பணி மற்றும் வாகனம் ஓட்டுதல் ஆகியவற்றில் தூக்கம் தொடர்பான பல்வேறு பிரச்சனைகளைப் பற்றிய விழிப்புணர்வை ஏற்படுத்துவதுடன், சிறப்பான (முறையான) தூக்கத்தைக் கொண்டாடுவதையும் நோக்கமாகக் கொண்டு



உள்ளது.

- ❖ உலக தூக்க தினம் ஆனது, 2008 ஆம் ஆண்டில் தொடங்கப்பட்டதிலிருந்து வடக்கு அரைக் கோளத்தில் மார்ச் மாத சம இரவு பகல் நாளுக்கு முந்தைய வெள்ளிக்கிழமை அன்று கொண்டாடப்படுகிறது.
- ❖ 2024 ஆம் ஆண்டிற்கான உலக தூக்க தினத்தின் கருத்துரு என்பது 'உலகளாவிய ஆரோக்கியத்திற்கான தூக்க சமநிலை' ஆகும்.

